

विधानसभा निवडणूक - २०२४ च्या
बंदोबस्ताकरिता पोलीस आयुक्त,
पुणे शहर यांनी भाडेतत्वावर घेण्यात
आलेल्या ३०२ खाजगी वाहनांच्या
रु. १,३८,१९,७२९/- च्या भाडे
खर्चास कार्यान्तर मंजूरीबाबत

**महाराष्ट्र शासन
गृह विभाग**

शासन निर्णय क्र. EComp. No.१३८७१७३/H.D.४००१०/१०४/२०२५/SPECIAL१A

मंत्रालय, मुंबई-४०० ०३२,

दिनांक : १९ डिसेंबर, २०२५

संदर्भ:- विशेष पोलीस महानिरीक्षक (प्रशासन), पोलीस महासंचालक, महाराष्ट्र राज्य, मुंबई यांचे कार्यालय
यांचे पत्र क्र.DGP- D३००२७/४०/२०२४-DESK३०, दिनांक २५/११/२०२५

प्रस्तावना :-

महाराष्ट्र विधानसभा सार्वत्रिक निवडणूक- २०२४ च्या बंदोबस्ताकरिता पुणे शहर पोलीस आयुक्तालयामार्फत खाजगी वाहने भाडेतत्वावर घेण्यात आली होती. सदर वाहने कायदा व सुव्यवस्था राखणे, केंद्रीय सशस्त्र पोलीस दल (BSF/SSB/CRPF) यांच्या कंपन्यांच्या हालचाली, सेक्टर पेट्रोलिंग, होमगार्ड जवानांची वाहतुक आणि नवप्रविष्ट पोलीस कर्मचाऱ्यांच्या प्रशिक्षण केंद्र ते नियुक्ती स्थळ वाहतुकीसाठी वापरण्यात आली. प्रादेशिक परिवहन कार्यालय (RTO), पुणे यांनी निश्चित केलेल्या भाडेदरानुसार (५% जी.एस.टी. सहित) एकूण ३०२ वाहनांचा वापर करण्यात आला. सदर वाहनांच्या भाड्यापोटी एकूण रु. १,३८,१९,७२९/- (अक्षरी रुपये एक कोटी अडतीस लाख एकोणीस हजार सातशे एकोणतीस फक्त) खर्च झाला आहे. सदर रकमेच्या कार्यान्तर मंजूरीसाठी सादर प्रस्ताव शासनाच्या विचाराधीन होता. याबाबत शासनाने पुढीलप्रमाणे निर्णय घेतला आहे.

शासन निर्णय :-

वरील प्रस्तावास कार्यान्तर मान्यता देण्यात येत असून, महाराष्ट्र विधानसभा सार्वत्रिक निवडणूक- २०२४ च्या बंदोबस्ताकरिता पुणे शहर पोलीस आयुक्तालयामार्फत भाडेतत्वावर घेण्यात आलेल्या खाजगी वाहनांच्या एकूण रुपये १,३८,१९,७२९/- इतकी देय रक्कम अदा करण्यास मंजूरी देण्यात येत आहे.

सदर खर्च मागणी क्र.बी-१ लेखाशिर्ष-२०५५, पोलीस १०९ (००) (०१) जिल्हा पोलीस बल (२०५५०१६८) ५०-इतर खर्च" या लेखाशिर्षाखाली वित्तीय वर्ष २०२५-२६ च्या उपलब्ध अनुदानातून भागविण्यात यावा.

वाहन भाड्यापोटी प्राप्त होणाऱ्या सर्व देयकांची छाननी करून ती योग्य असल्याची खातरजमा करण्यात आल्यानंतर सदर देयके अदा करावीत.

सदर खर्च हा भारत निवडणूक आयोगाच्या मार्गदर्शक सूचनांनुसार केल्याचे मानण्यात येईल. पोलीस आयुक्त, पुणे शहर यांनी सादर केलेली सर्व आवश्यक कागदपत्रे (उदा. वाहन पुरवठादारांचे प्रमाणित बिल, Format-C, भाडेदर पत्रक, प्रमाणपत्र इ.) तपासणी करून योग्य असल्याची खातरजमा करावी.

भविष्यात सदर प्रकारचा खर्च करण्यापूर्वी पूर्वमंजूरी घ्यावी.

हा शासन निर्णय वित्त विभाग शासन निर्णय क्र. विअप्र-२०१३ /प्र.क्र.३०/२०१३ विनियम,भाग-२ दिनांक १७/०४/२०१५ अन्वये वित्तीय अधिकार नियम पुस्तिका १९७८ मधील, भाग पहिला, उप विभाग-दोन मधील अनुक्रमांक-१३, नियम क्र. ६० व ६१ अन्वये प्रशासनिक विभागास असलेल्या पूर्ण अधिकारात निर्गमित करण्यात येत आहे.

सदर शासन निर्णय महाराष्ट्र शासनाच्या www.maharashtra.gov.in या संकेत स्थळावर उपलब्ध असून त्याचा संगणक संकेतांक २०२५१२१९१५२८२२२१२९ असा आहे. हा आदेश डिजीटल स्वाक्षरीने साक्षांकीत करुन काढण्यात येत आहे.

महाराष्ट्राचे राज्यपाल यांच्या आदेशानुसार व नांवाने

(अरविंद शेटे)
उप सचिव,महाराष्ट्र शासन

प्रत,

महालेखापाल (लेखा व अनुज्ञेयता) / (लेखा व परिक्षा, महाराष्ट्र-१, मुंबई)
अधिदान व लेखा अधिकारी, मुंबई
निवासी लेखा परीक्षा अधिकारी, मुंबई
पोलीस महासंचालक, महाराष्ट्र राज्य, मुंबई
पोलीस आयुक्त, पुणे शहर
निवडनस्ती (कार्यासन विशा-१अ)